

## Giuseppe Camilleri (1903 - 1976)

Kitba ta' Joe Julian Farrugia



Fil-granet tal-festi fil-bliet u rhula taghna, fil-knejjes imzejnin bl-oghna b'cejjeċ ta' arti, jindaqqu b'cejjeċ mużikali li jkunu merfughin speċjalment ghal dawk il-jiem sbieh. L-orkestra tiehu post l-orgni ta' matul is-sena u l-ilhna tat-tenuri, baxxi u soprani jiżdiedu ma' dawk tal-kor f'melodiji sbieh bhala ġieh għall-qaddis patrun. Hafna mill-antifoni, innijiet u quddiesiet kantati huma xoghlijiet ta' kompożituri Maltin, bhalma kien is-Surmast Giuseppe Camilleri, li jibqgħu jitgawdew sena wara l-ohra.

Giuseppe Camilleri tweled f'Tas-Sliema nhar it-18 ta' Jannar 1903. Huwa kien il-kbir fost żewġt ahwa ta' Ferdinando u Ġużeppina mwielda Bonnici. Ohtu mietet meta kellha biss 14-il sena.

Huwa ha l-edukazzjoni tiegħu fl-Iskola tas-St. Joseph u aktar tard fil-Liceo. It-taħriġ mużikali hadu l-aktar, kif mistenni, minghand tal-familja.

Il-familja Camilleri għandha dixxendenza twila mużikali. Missier Giuseppe, Ferdinando, kien surmast u fost l-ohrajn kien waqqaf il-Banda ta' Stella Maris. Nannuh Vincenzo kien surmast ukoll minbarra qraha ohrajn li għamlu isem fil-mużika Maltija. Mhux ta' b'xejn li l-mużika tigri fid-demmi tal-Camillerijiet.

Giuseppe beda jitgħallim il-mużika minghand missieru u kompla minghand kuġinuh Agostino u Giuseppe Abdilla biex f'it f'it sar organista u pjanista mfittex.

Ta' 23 sena, kien inhatar surmast tal-korijiet tat-Teatru Rjal u fl-1928 ha taht idejh il-Banda Stella Maris minghand missieru. Barra minn hekk, minhabba li missieru kien *maestro di cappella*, mhux l-ewwel darba li kien jibgħat lilu meta jahbtulu xi żewġ festi f'daqqa.

Meta f'Jannar ta' l-1929 kellha ssir il-quddiesa funebri tal-Kappillan tal-Hamrun Dun Ġużepp Muscat, is-Surmast Ferdinando kien afda l-orkestra f'idejn ibnu Giuseppe li wera l-kapaċità kbira tiegħu ma' dawk kollha prezenti.

Maż-żmien inhatar assistent direttur tat-Teatru Rjal u fl-1936 idderieġa l-opra *Mose`*. Bhala direttur kellu hila johroġ l-aħjar eżekuzzjoni anke meta kien ikollu rizorsi limitati, biex b'hekk xorta toħroġ il-qawwa mistennija mis-silta mużikali partikolari.

Fl-1937, kien mahtur surmast direttur tas-Socjeta` Filarmonika La Valette u ma kienetx haġa faċli li jimla' l-vojt wara s-Surmast Cardenio Botti, li minbarra s-snin twal li għamel fir-riedni ta' l-istess banda, kien id-direttur fis-suċċess

ta' Como fl-1927. Giuseppe mill-ewwel kiseb l-ammirazzjoni tal-partitarji tal-banda speċjalment b'kompożizzjonijiet għall-banda bħal *Corale Religioso*, Dawl mit-Tempesta, xogħol għall-banda u l-kor iddedikat lil San Pawl u *Invocation* li kiteb għall-okkażjoni taż-żjara rjali f'Malta. Giuseppe dam jidderiegi l-Banda La Valette sa l-1968.

Giuseppe kien ukoll it-tieni surmast tal-Banda Sant'Elena ta' Birkirkara.

Fil-kitba, Giuseppe kellu melodija qawwija, emozzjonali u effettiva hafna kemm fil-mużika sagra kif ukoll f'dik għal fuq il-palk.



1950: Giuseppe jakkumpanja lis-sopran Maria Caniglia u t-tenur Oreste Chircop fl-Orpheum

Ftit qabel il-gwerra kien ifforma l-Malta

*Amateur Opera Company* b'kantanti u mużiċisti Maltin biss. Fost il-hafna kompożizzjonijiet għall-palk li hargu mill-pinna ta' Giuseppe, wiehed isib opra bl-isem ta' *Monna Bianca* u operetta li jisimha *Shaltimar*, it-tnejn bi kliem ta' l-Avukat Ġorġ Żammit.

Wara l-mewt ta' missieru, Giuseppe wriet il-*Cappella Camilleri*. Minkejja li ġieli qabba surmastrijiet oħrajn biex jgħinuh, fl-okkażjonijiet il-kbar kien dejjem jidderiegi hu. Huwa kien *maestro di cappella* f'hafna knejjes imxerrdin madwar pajjiżna.

L-aktar xogħol sagru popolari tas-Surmastrijiet Camilleri huwa l-quddiesa solenni, magħrufa bhala l-quddiesa tas-*Sanctus* bit-trombi. Hemm min jgħid li Ferdinando, missier Giuseppe, kien beda dan ix-xogħol bhala quddiesa għal San Gejtanu. Maż-żmien, Giuseppe kompli fuqha u fost oħrajn kiteb il-famuż *Sanctus* tat-Trombi nnifsu.



Giuseppe jidderiegi l-Banda La Valette fl-anniversarju tar-rebħa f'Como

f'Tas-Sliema, u kellhom sitt ulied li huma Violet, Aldo, Edwidge, Herman, Antoinette u Marlene. Kollha tghallmu mużika iżda waqfu hemm. Giuseppe ma tantx kien jinkoraġġihom li bhalu jiddependu mill-mużika għall-ghajxien.

Bhala karattru, Giuseppe kien raġel ta' paċenzja kbira, umli, raġel tal-familja, reliġjuż u bniedem li jagħmel kuragg lil kulhadd fit-tagħlim u l-karriera. Meta kien riesaq il-kunċert ta' Maria Caniglia fl-Orpheum, kien hejja l-programm u fost oħrajn kien ipprepara silta biex ikantaha t-tenur Paul Ascjak mas-sopran Taljana. Ascjak ma kien għadu qatt ma kanta dik is-silta qabel u tliet ijiem hass li kienu ffit wisq biex jitharreġ fiha. Giuseppe ma qatgħalux qalbu, talbu jmur id-dar għandu biex jipprattikawha u meta waslet is-serata hargu bl-unuri.

Fl-1950 kienet żaret Malta l-famuża soprano Maria Caniglia li flimkien ma' kantanti lirici Maltin tat żewġ kunċerti fit-Teatru Orpheum fil-Gżira. Giuseppe kien akkumpanjaha fuq il-pjanu u l-kantanta Taljana kellha biss kliem ta' tifhir għall-professjonalita` u t-teknika interpretattiva kbira li sabet fis-surmast Malti.

Huwa żżewweġ lil Marija mwiġda Falzon. Minn dejjem baqgħu joqgħodu

Meta kien ghadu tifel kien xi naqra mqareb ukoll. Darba fl-Iskola tas-St. Joseph kienu se jorganizzaw attivita` tal-karnival ghall-bniet biss. Hu ried imur bilfors u ha l-okkażjoni tat-tliet ijiem tal-bluha billi libes il-hwejjeġ ta' ohtu u mar xorta. Ohtu gharfitu u kif saru jafu l-ohrajn kellu jahrab minn fuq il-post.

Ċajta kien jaf japprezzaha u jaghmlha wkoll. Gieli kien anke jkun fuq l-orgni l-knisja u jghajjeb jew jinbex lil martu faċċata. U gieli anke nduna l-qassis!

Ghall-pasatempi ftit kien ikollu hin. L-isport ma tantx kien isegwih u l-hin tieghu kien kollu ddedikat ghall-mużika. Bhala kompożituri kien jammira l-istil ta' Bellini. il-liriċiżmu f'Puċċini u l-melodija ta' Verdi.

F'Luġu, xahar biss qabel ma halla din id-dinja, Giuseppe kien mar, kif kien jaghmel kull sena, biex idoqq fil-festa tas-Sacro Cuor. Minhabba saħhtu kien impossibli li jitla' jdoqq fil-kor u ghalhekk kien daqq fuq orgni ż-żghir minn isfel. Dik kienet l-ahhar darba li daqq fil-pubbliku.

Is-Surmast Giuseppe Camilleri miet nhar id-19 ta' Awissu 1976 fl-eta` ta' 73 sena. Waqt li kien qiegħed imut, hsiebu kien ukoll fuq il-mużika. Minhabba li miet fi żmien il-festa ta' Stella Maris, meta darba minnhom beda jisma' l-isparar qal lil qrabatu: "Għidulhom li s-Sanctus mhux jinstema' bil-bombi." Kien inkwetat ukoll li mhux se jlahhaq imur jidderieġi f'Santa Liena ta' Birkirkara.

Xi arkivji tal-kompożizzjonijiet tieghu jinsabu fil-Mużew tal-Katidral fl-Imdina flimkien ma' xogħolijiet ohrajn tad-dixxendenti mużikali tieghu; donazzjoni li kienet ghamlet martu Marija.

Għal Giuseppe ssemmev żewġ toroq; wahda f'Birkirkara u ohra f'Hal-Qormi, biex ma jintesew qatt ix-xogħlijiet u l-karriera ta' dan is-Surmast gentlom.



*Giuseppe mal-kor tar-Rigoletto fir-Radio City. Fiż-żewġ irkejjen ta' isfel tar-ritratt jidhru tnejn minn uliedu: Edwidge fuq ix-xellug u Aldo fuq il-lemin.*